



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-4174/6

07-09-2022.v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКCK), на 74-тата седница одржана на 05.09.2022 година ја донесе следната

ОДЛУКА

Постапката по предметот број 12-4174/1 од 2021 година, оформлен по доставена пријава против службеното лице -----, обвинител во Основното јавно обвинителство за гонење на организиран криминал и корупција, **СЕ ЗАПИРА**.

ДКCK утврди дека, наводите не се потврдуваат и согласно Законот за спречување на корупцијата и судирот на интереси не се констатира злоупотреба на положба од страна на посочениот јавен обвинител поради што нема елементи за натамошно постапување.

Предметот со број 12-4147 од 2021 година да се затвори и архивира.

Одлуката на ДКCK во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, ----- од ----- на ден 26.10.2021 година, поднесена е пријава против службеното лице -----, обвинител во Основното јавно обвинителство за гонење на организиран криминал и корупција, по што е оформлен е предмет број 12-4147/1 од 2021 година.

Наводите во пријавата се однесуваат на сомнежи за намерно одолговлекување на постапката по предметот со бр. КОЗ бр. --/--, кој го водела обвинителката -----, а против лицето -----.

Подносителот во пријавата исто така наведува и дека заради добивање на информации веќе се обратил до Основното јавно обвинителство и до Советот за јавни обвинители со соодветни Претставки, но до моментот на поднесување на пријавата до ДКCK сеуште не добил одговор за неговите барања во врска со предметот.

Со цел проверка на наводите и утврдување на фактичката состојба во пријавениот случај, ДКCK достави барање за прибирање информации до Основното јавно обвинителство за гонење на организиран криминал и корупција каде е вработена -----, лицето опфатено со пријавата, како и до Советот на јавни обвинители, со цел обезбедување на информација за тоа дали Советот на јавни обвинители оформил предмет по поднесената Претставка од страна на подносителот -----, доставена преку Министерството за правда.

Во законски определениот рок, Основното јавно обвинителство до ДКСК достави одговор – Информација во врска со текот на бараниот предмет. Имено, од одговорот од видно е дека во предметот Во бр. КО бр. ---/-/- се води постапка против ----- од -----, а заради сторено кривично дело Злоупотреба на службена положба и овластување од член 353 став 4 в.в. со став 1 од Кривичниот Законик и кривично дело - проневера во службата од член 354 став 5 в.в со став 1 од Кривичниот Законик, поднесена од страна на ----- од -----, во својство на управител на оштетеното правно лице ----- ДООЕЛ -----. Истиот бил оформлен по пријава дека пријавената во предметот, во период од 02.09.2015 година па до 31.05.2016 година како овластен сметководител на оштетеното правно лице, со намера за себе и за друг да прибави противправна имотна корист неовластено и без било каков налог и основ префрлала парични средства од сметката на оштетеното правно лице на неколку други правни лица и едно физичко лице.

ДКСК од известувањето доби информации и дека предметот бил сеуште во тек односно во фаза на дополнително вештачење кое било дадено после обезбедени нови докази (фактури и изводи). Имено, во предметот било извршеното економско финансиско вештачење со цел проверка на наводите, при што во повеќе наврати биле доставувани покани до оштетеното правно лице, за негов претставник да се јави во просториите на ОЈО и да даде свој исказ, на кои не се јавил никој.

Одговор на барањето за доставување на податоци и информации достави и Советот на јавни обвинители, во кое е наведено дека по предметот бил поднесен обвинителен акт и по истиот биле преземени повеќе истражни дејствија, а постапката по посочениот предмет ќе продолжи заради прибавување на релевантви факти и докази. Исто така, наведено е дека и Советот на јавни обвинители во повеќе наврати извршиле обид да го достават одговорот до подносителот, но писмените достави биле враќани до Советот.

Од горенаведеното произлегува дека во пријавениот случај не станува збор за злоупотреба на положба од страна на посочениот јавен обвинител. ДКСК нема елементи за натамошно постапување по што одлучи како во диспозитивот на оваа Одлука, а обезбедените одговори по постапувањето во врска со наводите од пријавата ќе бидат доставени до подносителот во копија во прилог на Известувањето.

Доставено до:

- подносителот на пријавата

Изработил: м-р К.З.
Одобрил: К.Н, член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател

Билјана Ивановска